

ناھايىتى مېھرىبان شەپقەتلىك ئاللاھنىڭ ئىسمى بىلەن باشلايمەن

روزىنىڭ لۇغەت مەنىسى: تۇتماق

شەرئەتتىكى مەنىسى: ئاللاھ تائالاغا ئىبادەت قىلىش نىيىتى بىلەن تاڭ يورۇغاندىن باشلاپ قۇياش پاتقۇچە يېمەك-

ئىچمەك باشقا روزىنى بۇزىدىغان ئىشلاردىن ئۆزىنى تۇتۇش دېمەكتۇر.

روزىنىڭ ئاساسى - نېگىزى:

1- نىيەت قىلىش. 2- روزىنى بۇزىدىغان نەرسىلەردىن ئۆزىنى تۇتۇۋېلىش.

روزىدىكى نىيەتنىڭ تۈرلىرى:

1- پەرھىز روزىدا تاڭ يورۇشتىن بۇرۇن كېچىدە نىيەت قىلىش زۆرۈر بولۇپ، رامزان ئېيى كىرگەندە نىيەتنى قىلىۋەتسە بولىدۇ،

نىيەتنىڭ ئورنى قەلب، نىيەتنى تىل بىلەن قىلىش بىدئەتتۇر.

2- نەپلە روزىنىڭ نىيىتىنى ئەگەر روزىنى بۇزىدىغان ئىشلارنى قىلمىغان بولسا كۈندۈزنىڭ قايسى ۋاقتىدا قىلسا بولىدۇ، لېكىن

ئەجىر-ساۋاپ نىيەت قىلغان ۋاقتتىن ھېسابلىنىدۇ.

روزىنىڭ تۈرلىرى:

1- پەرھىز (رامزان روزىسى، كاپارەت روزىسى ۋە نەزىر روزىسىدىن ئىبارەت).

2- نەپلە.

رامزان روزىسىنىڭ پەرھىز بولۇشىنىڭ شەرتلىرى.

1- ئىسلام يەنى مۇسۇلمان بولۇش.

2- ئەقلى-ھوشى جايىدا بولۇش.

3- بالاغەتكە يەتكەن بولۇش. (بالاغەتكە يەتمىسىمۇ ئەقىللىق بولغان بالىنى چوڭلار روزا تۇتۇشقا بۇيرىدۇ).

4- مۇقىم بولۇش، (سەپەر ئۈستىدىكى كىشىگە روزا تۇتۇش پەرھىز بولمايدۇ، ئەگەر قىيىنچىلىق بولمىسا روزا تۇتقىنى

ياخشىدۇ، چۈنكى پەيغەمبەرئەلەيھىسسالاممۇ شۇنداق قىلغان، بۇنىڭ بىلەن مەسئۇلىيىتى تىزدىن ئادا بولىدۇ، روزا تۇتقۇچىغا

ئاسان بولىدۇ، رامزان ئېيىنىڭ پەزىلىتىنى تاپىدۇ).

5- سالامەتلىكى ياخشى بولۇش،

6- ئايال ھەيز ۋە نىپاستىن پاك بولۇشى كېرەك.

روزا تۇتۇش مەسىلىسىدە كېسەل ئىككى تۈرلۈك بولىدۇ:

1- ساقىيىشىدىن ئۈمىت بولمىغان كېسەل، بۇنىڭغا بەك ياشىنىپ روزا تۇتالمايدىغان كىشىلەرمۇ قېتىلىدۇ، بۇنداق كىشىگە روزا تۇتۇش كېرەك بولمايدۇ، لېكىن ھەر كۈنلۈك روزىسى ئۈچۈن بىر كەمبەغەلگە يېمەك بېرىدۇ، ياكى نەچچە كۈن روزا تۇتالمىغان بولسا كۈنلەرنىڭ سانى بويىچە كەمبەغەللەرنى توپلاپ ئۇلارغا چۈشلۈك ياكى كەچلىك يېمەك بېرىدۇ، ياكى روزا تۇتالمىغان كۈنلەرنىڭ سانى بويىچە يېمەكلىكنى ھەر بىر كەمبەغەلگە يېرىم كىلو ئەتراپىدا ياخشى بۇغدايدىن تارقىتىپ بېرىدۇ، ئۇنىڭغا قېتىپ قورداق قىلىدىغان گۆش ياكى ماي قاتارلىق نەرسىلەرنى بىرگە بەرسە ياخشى بولىدۇ.

2- ساقىيىشىدىن ئۈمىت بار ئەمما روزا تۇتۇشى قىيىن بولغان كېسەل، بۇنىڭغا ھەيزدار، نىپاسدار، بالا ئېمىتتۇرىغان ئايال ۋە مۇساپىرمۇ قېتىلىدۇ، كېسەل ساقايغاندىن كىيىن تۇتالمىغان كۈنلەردىكى روزىنىڭ قازاسىنى قىلىدۇ، ئەگەر شىپا تېپىشتىن بۇرۇن ۋاپات بولۇپ كەتسە، ئۆكشىدىن روزا چۈشۈپ كېتىدۇ يەنى ئەپۇ قىلىنىدۇ.

رامزان ئېيىنىڭ كىرگەنلىكى ئاينى كۆرۈش بىلەن ياكى شەبان ئېيىنى ئوتتۇز كۈن تولۇقلاش بىلەن ئىسپاتلىنىدۇ.

روزىنى بۇزۇۋېتىدىغان ئامىللار. (بۇ ئىشلاردا بىلمىگەن ، ئۇنتۇپ قالغان ۋە مەجبۇرلانغان كىشى ئۈزۈرلۈك بولىدۇ).

- 1- بىلىپ تۇرۇپ قەستەن يېيىش ۋە ئېچىش، ئەمما ئۇنتۇپ قالغان كىشىنىڭ روزىسى توغرا بولىدۇ.
- 2- جىنسى مۇناسىۋەت قىلىش، روزا تۇتۇشى پەرھىز بولغان ئەر-ئايال رامزاننىڭ كۈندۈزدە جىنسى مۇناسىۋەت ئۆتكۈزگەن بولسا، ئۇلارغا ئېغىر كاپارەت كېلىدۇ، ئۇ بولسىمۇ بىر قۇلنى ئازات قىلىشتۇر، ئەگەر ئۇنداق قىلىشقا ئىمكانىيىتى بولمىسا، ئىككى ئاي ئۈزۈلدۈرمەي روزا تۇتۇش، بۇنداق قىلالمىسا ئاتمىش كەمبەغەلگە يېمەك بېرىشتىن ئىبارەتتۇر.
- 3- ئايالنى قۇچاقلاش ياكى سۆيۈش ياكى باغرىغا بېسىش قاتارلىق ھەرىكەتلەر بىلەن مەنىي چىقىپ كېتىش.
- 4- ئۈزۈقلۈك ئۆكۈلگە ئوخشاش يېمەك-ئىچمەكنىڭ ئورنىدا تۇرىدىغان نەرسىلەر. ئۈزۈقلۈك ئۆكۈلدىن باشقا ئۆكۈللەر روزىنى بۇزمايدۇ.

5- ھىجامە قىلدۇرۇش بىلەن قان چىقىرىش، ئەمما قان تەكشۈرتۈش ئۈچۈن ئاز مىقداردا قان ئېلىنسا روزا بۇزۇلمايدۇ.

6- قەستەن ئېغىزى توشقىچە قۇسۇش.

7- ئاياللاردىن ھەيز ۋە نىپازنىڭ قېنى كېلىش.

روزىدا مۇستەھەپ(ياخشى كۆرۈلىدىغان ئىشلار)

1- سوھۇرلۇق يېيىش.

2- سوھۇرلۇقنى تاڭ يورۇشقا ئاز قالغاندا يېيىش.

3- ھۆل خورما بىلەن ئىپتار قىلىش، ھۆل خورما بولمىسا قۇرۇق خورما بىلەن ئىپتار قىلىش، بىر تال ئۈچ تال دېگەندەك تاق

يېيىش، خورما بولمىسا سۇ بىلەن ئىپتار قىلىش، ھېچ نەرسە تاپالمىسا دىلى بىلەن ئىپتار قىلىشنى نىيەت قىلىش.

5- ئىپتار قىلىدىغان ۋاقىتتا ۋە روزا تۇتۇش جەريانىدا دۇئا قىلىش.

6- سەدىقە-ياخشىلىقنى كۆپ قىلىش.

7- كېچىدە ناماز ئادا قىلىشقا تىرىشچانلىق قىلىش.

8- قۇرئان تىلاۋەت قىلىش.

9- ئىمكانىيىتى بولسا ئۆمرى قىلىش.

10- باشقىلار دەشئەم قىلسا، مەن روزىدار دېيىش.

11- قەدىر كېچىسىنى ئىزدەش.

12- ئىمكانىيىتى بولسا رامزاننىڭ ئاخىرقى ئون كۈنىدە ئېتىكاپ قىلىش.

روزىدا ياخشى كۆرۈلمەيدىغان ئىشلار.

1- رامزاندا تەرەت ئالغاندا ئېغىزغا ۋە بۇرغىغا سۇ ئالغاندا بەك غار-غار قىلماسلىق.

2- ھاجەت بولمىغاندا يېمەكنى تېتىماسلىق.

روزىدارغا دۇرۇس بولىدىغان ئىشلار.

تۈكۈرۈكنى يۇتۇش، ھاجەت بولغان يېمەكلىكنى تېتىش ياكى تۈزىنى تېتىش، يۇيۇنۇش، مېسۋاك قىلىش، خۇشبۇي

نەرسىلەرنى ئىشلىتىش ۋە سالقىنداش قاتارلىقلار.

روزىدارغا چەكلىنىدىغان ئىشلار.

بەلغەمنى يۇتۇۋېتىش چەكلىنىدۇ لېكىن روزىنى بۇزمايدۇ، روزىسىنىڭ بۇزۇلۇشىدىن خاتىرجەم بولالمايدىغان كىشىنىڭ ئايالىنى سۆيۈشى، يالغان گۇۋاھلىق، يالغان سۆز ۋە چەكلەنگەن ھەر قانداق ئىشلار قىلىش، نادانلىق، تەمكىن بولماسلىق، ئىككى كۈنگىچە ئىپتار قىلماي ئۇلاپ روزا تۇتۇش.

نەپلە روزىلار.

1-رامزان روزىسىنى تولۇق ئادا قىلغان كىشى ئۈچۈن شەۋۋال ئېيىدا ئالتە كۈن روزا تۇتۇش، بۇ روزىنى روزا ھېيتىنىڭ ئىككىنچى كۈنىدىن باشلاپ تۇتسا ياخشى بولىدۇ .

2-ھەجگە بارمىغان كىشىلەرنىڭ ئەرەپات كۈنىدە روزا تۇتۇشى .

3-مۇھەررەم ئېيىنىڭ ئۈچىنچى كۈنىدە توققۇزىنچى ۋە ئون بىرىنچى كۈنلىرى بىلەن قېتىپ روزا تۇتۇش .

4-دۈشەنبە ۋە پەيشەنبە كۈنلىرى روزا تۇتۇش، بولۇپمۇ دۈشەنبە كۈنى روزا تۇتۇش تەكىتلەنگەن .

5-ھەر ئايدا ئۈچ كۈن روزا تۇتۇش، بولۇپمۇ ئاينىڭ ئون ئۈچ، ئون تۆت ۋە ئون بەشىنچى كۈنلىرى روزا تۇتۇش .

6-بىر كۈن روزا تۇتۇپ بىر كۈن تۇتماسلىق .

7-ئاللاھنىڭ مۇھەررەم ئېيىدا روزا تۇتۇش .

8-زۇل ھەججە ئېيىنىڭ بىرىدىن ئۈچىنچى كۈنگىچە توققۇز كۈن روزا تۇتۇش .

9-شەبان ئېيىدا كۆپ روزا تۇتۇش .

مەكرۇھ بولغان) ياخشى كۆرەلمەيدىغان (روزىلار .

جۈمە ، شەنبە ۋە يەكشەنبە كۈنلىرى ئايرىم-ئايرىم روزا تۇتۇش، ئەمما ئەرەپات ياكى ئاشۇرا كۈنلىرى بولۇپ قالسا بۇ ۋاقىتتا مەكرۇھ بولمايدۇ .

چەكلەنگەن روزىلار.

1-رەجەپ ئېيىنى روزا تۇتۇشقا خاس قىلىۋېلىش.

2-شەك كۈنىدە روزا تۇتۇش-يەنى ئەتە رامزانمۇ ياكى شەباننىڭ ئاخىرقى كۈنىمۇ دېگەندەك-، ئەمما ئادەتتە روزا تۇتۇپ

كېلىۋاتقان كۈنلىرىگە توغرا كېلىپ قالسا روزا تۇتسا بولىدۇ،

3-روزا ھېيت ۋە قۇربان ھېيت كۈنىدە روزا تۇتۇش .

4-قۇربان ھېيتىنىڭ ئون بىرىنچى، ئون ئىككىنچى ۋە ئون ئۈچىنچى كۈنلىرى روزا تۇتۇش، ئەمما قۇربانلىق تاپالمىغان كىشى

ئەرەپاتقا چىقىشتىن بۇرۇن روزا تۇتمىغان بولسا بۇ كۈنلەردە تۇتسا بولىدۇ .

5-يىل بويى روزا تۇتۇش يەنە ئۈچ يۈز ئاتمىش بەش كۈن ئۈزۈلدۈرمەي روزا تۇتۇش.

قازا روزىنى ئارقىمۇ-ئارقا تۇتۇش ياخشى بولىدۇ، ھېيت كۈنىدىن كىيىنلا قازا روزىنى تۇتۇشقا ئالدىراش كېرەك،

بۇ يىللىق رامزان روزىسىنىڭ قازاسىنى كېلەر يىلى رامزانغىچە كېچىكتۈرۈش توغرا بولمايدۇ، ئەگەر ئۈزۈرسىز كېچىكتۈرۈگەن

بولسا، ئۇ كىشى خاتالاشقان بولىدۇ، شۇ روزىنىڭ قازاسىنى قىلىشتىن باشقا ئىشلار كېرەك بولمايدۇ .

پىتىر سەدىقىسى .

رامزاننىڭ ئاخىرقى كۈنى كۈن پاتقاندا مۇسۇلمان ھالەتتە بولغان، ئۆزىنىڭ ۋە ئائىلىسىدىكىلەرنىڭ ھېيت كۈنىدە ھاجىتىدىن

ئاشقۇدەك بىر نەرسىگە ئىگە بولغان كىشىگە پىتىر سەدىقىسى بېرىش پەرھىز بولىدۇ، تۇغۇلمىغان تۆرەلمە ئۈچۈنمۇ بېرىش

ياخشى بولىدۇ .

پىتىر سەدىقىسى بېرىشتىن بولغان ھېكمەت:.

1-روزىدىن پايدىسىز ۋە ناچار سۆز-ھەرىكەتلەردىن پاكلاش .

2-كەمبەغەللەرنى ھېيت كۈنىدە باشقىلاردىن بىر نەرسە سوراشتىن بەھاجەت قىلىش .

پىتىر سەدىقىسىنى چىقىرىدىغان ۋاقىت:

1-ھېيتتىن بىر، ئىككى كۈن بۇرۇن بەرسە توغرا بولىدۇ .

2-ھېيت كۈنى بامدات نامىزدىن كىيىن ھېيت نامىزىغا بېرىشتىن بۇرۇن بەرسە بەك ياخشى بولىدۇ .

3-ھېيت نامىزدىن يانغاندىن كىيىن بېرىش چەكلىنىدۇ). ئەمما نامازدىن بۇرۇن ئادا قىلمىغان بولسا نامازدىن كىيىن بولسىمۇ ئادا قىلىشى كېرەك .

پىتىر سەدىقىسىنىڭ مىقدارى:

ھەر كىشى ئۆزى ياشاۋاتقان يۇرت خەلقى كۆپ ئىستىمال قىلىدىغان ياخشى يېمەكلىكتىن ئىككى يېرىم كىلو ئەتراپىدا

بېرىشى كېرەك، يېمەكلىكنىڭ ئورنىغا نەخ پۇل بەرسە توغرا بولمايدۇ .

ھېيت نامىزى .

ھېيت نامىزى بەش ۋاقىت ناماز پەرھىز بولغان ھەر قانداق كىشىگە پەرھىز بولىدۇ، كۈن نەيزە بويى ئۆزلىگەندىن باشلاپ كۈن

ئېگىلگۈچە ئوقۇلىدۇ، ئەگەر نامازغا ئۈلگۈرەلمىگەن بولسا ئۇنىڭ قازاسى قىلىنمايدۇ، ھېيت نامىزىنى شەھەر سىرتىدىكى

كەڭرى ئورۇنلاردا ئادا قىلىش سۈننەت، چوڭ مەسچىتلەردە ئادا قىلىشىمۇ بولىدۇ، ھېيت نامىزىغا چىقىشتىن بۇرۇن بىر قانچە

تال خورما يېيىش، پاكىزلىنىش، چىرايلىق كىيىملەرنى كىيىش، خۇشبۇي نەرسىلەرنى ئىشلىتىش، نامازغا بىر يولدىن بېرىپ يەنە

بىر يولدىن قايتىپ كېلىش، " ئاللاھ سىلەرنىڭ ۋە بىزنىڭ قىلغان ئەمەللىرىمىزنى قوبۇل قىلسۇن " دەپ بىر-بىرىنى تەبرىكلەسە

بولىدۇ، ھېيت كېچىسى، نامازدىن كىيىن ۋە كۈن پاتقۇچە ھەر نامازدىن كىيىن مۇتلەق تەكبىر ئېيتىش سۈننەتتۇر .

تەكبىرنىڭ ئېيتىلىشى : ئاللاھۇ ئەكبەر، ئاللاھۇ ئەكبەر، ئاللاھۇ ئەكبەر، ئاللاھۇ ئەكبەر، ئاللاھۇ ئەكبەر، ۋە لىللاھىل

ھەمدۇ .

ھېيت نامىزىنىڭ ئوقۇلۇشى :

ھېيت نامىزى خۇتبە ئوقۇشتىن بۇرۇن ئادا قىلىنىدۇ، بىرىنچى رەكەتتە ناماز باشلاش تەكبىرىدىن كىيىن ئالتە تەكبىر ئېيتىدۇ،

ئىككىنچى رەكەتتە ئورنىدىن تۇرۇش تەكبىرىدىن باشقا بەش تەكبىر ئېيتىدۇ .

ئۇستاز دوكتور: ھەيسەم بىن جەمىل سەرھان . پەيغەمبەرئەلەيھىسسالام مەسچىتىدىكى ئېنىستۇتنىڭ ئوقۇتقۇچىسى .